

A TPLA 30 B 1/1 1461  
39

శ్రీ ల పా ట లు

సంపాదకులు

కృష్ణాజిల్లా మహిళాసంఘం - బెజవాడ

ప్రజా శక్తి కార్యాలయం

:: బెజవాడ ::



ప్రజాశక్తి ప్రచురణ నెం. 82  
ఏప్రిల్ 1944

రెండవ భాగము

ప్రజాశక్తి ప్రెస్  
బెంగళూరు

# విజయ పతాకం

(దునియామె దునియామె పోమతువాలె - మాదిరి)

ఎగురవేయి, భారత భువిపై మహిళ పతాకము

.. .. విజయపతాకము

దేశరక్షణ దీక్షబూనె, ఉడుకురక్తపు యువతుల్లారా !

దేశరక్షణ దీక్షబూనె, ఉరికివచ్చే యువతుల్లారా !!

సమయమిదేగా - సరగునరాగా

వినాశమొ, విజయమొ, వెనుతిరుగనేలా ?

ధాటి జూపేమేటి వీరత, శూరత, ధీరత చాటగ

రయమున జయమొంద రణమునకిప్పుడు రారండీ !

అదిగో - కనవోయీ - చనవోయీ - దేశ విముక్తికి దీక్షతో

మిత్రులచేర్చి, శత్రులచీల్చి - మిలమిలమింటను మెరిసేజండా !

ఇలపై మనజండా - పిలుపిచ్చుచునుండా

పరుగున ఉరుకుము - పగతుర నరుకుము

॥ఎ॥

— కోగంటి గోపాలకృష్ణయ్య

# మ హి శా ప తా కం

(కాంగ్రెస్ జండా ఆకాశ వీధుల యెగురుచున్నదల్లదిగో - మాదిరి)

భారతనారీ విజయపతాకం పిలుచుచున్నదల్లదిగో !

స్వతంత్ర, శాంతి, అభ్యుదయంబుల చాటుచున్నదల్లదిగో !

బాలిక, యువతి, వృద్ధులనందర పిలుచుచున్నదల్లదిగో !

పిల్లల నరికిన పాపులగు

తల్లుల చెరిచిన మూకలగు

ఫాసిస్టులను పసపస తరుగ

సమర ధరణికి సరుగున రమ్మని

॥భా॥

ఇరువదికోట్ల మహిళామణుల ఏకంబౌ పిలుపదిగో !

రూస్సీ లక్ష్మి, రాణి సంయుక్తల పేరునిల్పి పిలుపదిగో !

ధంకా బజాయించి

శంఖారావంచేసి

జండా చేతనుబట్టి

భండన జయముకు పరుగున రమ్మని

॥భా॥

— కోగంటి గోపాలకృష్ణయ్య

## వీర జోయా !

జోయా జోహారులందుకో - జోయా, జోయా జోహారులందుకో॥

జోయా నీ సాహసంబు ప్రజాతి కంతటికి శోభాయమానమౌనుగా ॥జో॥

జోయా నీ పేరువిన్న జర్మన్ ఫాసిస్టులకు సింహ స్వప్నమమ్మరో ॥జో॥

పిన్నవయస్కావు, నిన్ను జర్మనులు మోద నన్నిటి నెట్లోర్చితో ॥జో॥

జోయా వినూదోలు ప్రీ రత్నములగన్న సోవియట్ జయమొందదా ॥జో॥

ఘనమైన భ్యాతీ ప్రజాతికంతకు గూర్చినట్టి నిన్ను మరతూమా ॥జో॥

## ఎన్నాళ్ళీ బానిస బ్రతుకు

ఎన్నాళ్ళీ గతి బానిసబ్రతుకూ, యోచనజేయరదేలా  
మూన్నాళ్ళైనను స్వేచ్ఛగ బ్రతుకుచె, మేలని యెంచరదేలా॥

కూడు గుడ్డలవిలేకను గుందెడి, పాటక జనములగనరా  
ఎంగిలియాకులనాకి బ్రతుకువారేడ్పులు మీరికవినరా॥

సర్వసంపదల నిలయము భారతభూమియని తెలియగలేరా  
అట్టి ధేశమున బుట్టినమనకిక బానిసబ్రతుకేగతియా॥

సకలబలంబులగూర్చి శత్రువును జీల్చి స్వతంత్రమువేగ  
సంపాదింపగ సాగిరండు ఘనసమరోత్సాహముతోడ ॥ఎన్నా॥

— ముక్కామల నాగభూషణం



# రా ర మ్మా !

(రఘురామనామ స్మరణామృతపానమే - అనుమాదిరి)

వీరమాతలను సంస్మరించుటకు వేగమే స్త్రీలిక రారమ్మ  
దాగియున్న మన దాస్యముతొలగదు తథ్యము యికలేవండమ్మా ||వీ||

ఝుళిపించెను తన కత్తితఱుక్కును, శత్రులజంపెను జంకక లొంగక  
రూన్సిరాణియగు లక్ష్మిబాయి మన జాతిలో స్త్రీయని గనరమ్మా ||వీ||

శౌర్య దైర్యముల కీర్తినిగాంచిన దుర్గా, మల్లమ, రుద్రమాంబల  
అడుగుజాడల అనుసరింతము అతివలార యిక లెండమ్మా ||వీ||

భారత దాస్యము బాపుటకొరకై ధారవోసిరి రక్తమును  
వీరమాతలని పేరునొందిరి దేశ చరిత్రలయందమ్మా ||వీ||

నాజీ మూకల నరికివేయుటలు రష్యా స్త్రీలకె తగునమ్మా  
విశ్వమానవ స్త్రీలందరు తమ విధులవియ్యేయని గనరమ్మా ||వీ||

చెలరేగినా విమానదాడులు కలకత్తా చిటగాంగులపై  
చెలియలారా మన శక్తినిచూపెడి సమయంబిదె రారండమ్మా ||వీ||

— వి. యేసుదాసు

# అభివృద్ధిమార్గాన నడచిపోదాము !

సోదరీమణులార స్థిరచిత్తులార  
చెప్పేటి మాటలను శ్రద్ధగా వినుడీ॥  
చదువు సంధ్యలులేక సంస్కరణలేక  
గాడాంధకారములొ కుములుతున్నాము॥

విజ్ఞానమేమిటో అజ్ఞానమేదో  
తెలుసుకోలేనట్టి స్థితిలోనున్నాము॥

పాతివ్రత్యంబంచు ఆచారమంచు  
పనికిమాలినపనులు విడువకున్నాము॥

పతి పిచ్చివాడైన భ్రష్టుడేయైన  
ఎంతైన పెనిమిటికి యెదురాడరాదు॥

స్త్రీ అందగత్తైన సుగుణవతియైన  
పరస్త్రీల గోరుటలు పూరుషత్వంబు॥

అని ధర్మపన్నాలు పూరుషులు జెపితె  
పతివ్రతలకంతెయని పాటించినాము॥

స్త్రీలు చదువగరాదు చర్చించరాదు  
గడపదాటి బయటి కరుగరాదంచు॥

శాస్త్రాలు వ్రాశారు వలలుపన్నారు  
స్త్రీల విజ్ఞానాన్ని చంపివేశారు॥

అత్తింటి కోడలవు కావంటె నీవు  
అజ్ఞ శిక్షలు రెండు లేవంటె నీకు॥

అంచు అదమాయించి వంచివేశారు  
కిక్కురుమనకుండ గొంతు పిసికారు॥

దాసివలె పనిచేసి రంభవలె మెలగి  
ఎంగిలాకులు నాకి బ్రతుకమన్నారు॥

ఈవిధిగ స్వార్థపరు లాజ్ఞలను బెడితె  
పరమ ధర్మాలంచు నాచరించాము॥

కష్టాలుగలిగితే కర్మమన్నాము  
ముక్తివస్తుందని మిన్నకున్నారు॥

విజ్ఞాన మార్గాల నెవరైన జెపితె  
విరగబడి వారలను వెక్కిరించాము॥

ఈవిధిగ ప్రీతాతి వెనుకబడిపోతే  
సంఘమంతా చివికి చచ్చుదొతుంది॥

స్వేచ్ఛలేని ప్రీతి చ్ఛితికేమిఫలము  
పంజరములో చిలుక కులికేమిఫలము॥

వాసనలేని పూవు పూసేమిఫలము  
చదువులేని చాన బ్రతికేమిఫలము॥

సారమెరుగని చదువు చదివేమిఫలము  
ప్యాక్టరీ అన్నంలో పసమేమిగలదు॥

ఘోషాలలో ప్రీతి చదివేమిఫలము  
అడవిలో మల్లెలు పూసేమిఫలము॥

కుక్క గోరియటంచు గొలిచేమిఫలము  
భ్రష్టుణి భర్తగా వలచేమిఫలము॥

చెరుకు తుదివెన్నులో రసమేమికలదు  
ముసలాడు మొగుడైతె సుఖమేమికలదు॥

చవిటిలో విత్తనము నాటి ఫలమేమి  
గ్రామకుంకుమనోము నోచి ఫలమేమి॥



ప్రాజాచారంబడితే బిడ్డలు తార  
భుక్తి శేషంతింటె ముక్తివస్తుందా॥

గుడ్లగూబకు వెలుతు రిష్టమౌతుందా  
స్వార్థపరులకు మంచి పనికివస్తుందా॥

కాబట్టి కష్టాలు పోగొట్టుకొనగ  
బుద్ధిమతులౌ స్త్రీలు బయలుదేరాలి॥

మంచిచెడ్డలనెరిగి సంచరించుటకు  
చదువుకొనుటకు స్త్రీలు సాగిరావాలి॥

పిచ్చి ఆచారాలు సాంప్రదాయాలు  
విడనాడి స్త్రీలంత వృద్ధిపొందాలి॥

ఖడ్గాలు ధరియింప కవితలల్లంగ  
శాస్త్రాలు నేర్వంగ స్త్రీలురావాలి॥

లేకుంటే స్త్రీశక్తి నీరసిస్తుంది  
అంతటితొ జాతంత పతనమౌతుంది॥

కాన వేగమే మీరు సాగిరారమ్మా  
అభివృద్ధి మార్గాన నడచిపోదాము

॥సోదరీ॥

— ముక్కామల నాగభూషణం

## అన్నా - చెల్లెలు

(“బ్రహ్మపట్నం పోదమంటే చీకటేమిర అన్నయా” - అనుమాదిరి)

ఇంతకాలము మహిళ బ్రతికిన దేమి బ్రతుకుర అన్నయా ?  
బ్రతుకు బరువున క్రుంగకుండే భాగ్య మెప్పుడో అన్నయా !  
మహిళలందరు ఏకమై తమ మంచిచెడ్డలు దెలుపుచూ ;  
తెలిసికొంటూ సర్వహక్కులు దీక్షతో సాధించితే ;  
ఇంతకాలము బరువుమరచే భాగ్యమబ్బునె చెల్లెలా !  
దాని మార్గం బేమొస్త్రీలకు తెలియజెప్పర అన్నయా ?  
మహిళ సంఘమే మార్గదర్శని నమ్ముమమ్మా చెల్లెలా !  
దానిలో నేనుంటే సంఘము తప్పుపట్టద అన్నయా ?  
త్రుప్పు పట్టిన సంఘబంధము సడలిపోయెనె చెల్లెలా  
సడలిపోతే మహిళలోకము చక్కబడదేమన్నయా ?  
నిద్రపోయిన మహిళలోకము లేవలేదే చెల్లెలా !  
పొయ్యిదగ్గర కునికిపాట్లను పొందుచుండెను చెల్లెలా !  
దీనికంతయు కారణంబును దెలియజేయర అన్నయా !  
ఆస్తిహక్కులు ఈయనందున అబలలైరే చెల్లెలా !  
అందువల్లనె స్త్రీలు బానిస బ్రతుకుకొచ్చిరి చెల్లెలా !  
బానిసంటే ఎవరో నాకూ బాగజెప్పర అన్నయా !  
విద్యలోను, వివేకమందున వెనకబడుతే చెల్లెలా !  
అందువల్లనె దాస్యజీవన మబ్బుచుండెనె చెల్లెలా !  
బానిసలమైయున్న మనకో భయమువచ్చెనె చెల్లెలా !  
దానికారణ మేదో నాకూ తెలియజెప్పర అన్నయా !  
పాసిజంబను క్రూరపద్ధతి ప్రజల జంపునె చెల్లెలా !



అదెట్లు, ఎచ్చట. ఏమిచేయుచు నుండు జెప్పర అన్నయా ?  
 ఇటలి, జర్మను, జపను దేశము లందుపుట్టెను చెల్లెలా !  
 ఎదురులేకను హింసజేయుట దానిపద్ధతి చెల్లెలా !  
 ఏందుకట్లది చేయుచుండును ఎఱుకజెప్పర అన్నయా ?  
 వివేకమందిన లోకమంతయు ధనికబాబులు అందరూ ;  
 ఏలుకొన నాపద్ధతొకటే అంత్యమార్గము చెల్లెలా !  
 దానినాశన మేలజేయరు ధర్మమేకద అన్నయా ?  
 దాని నాశనమొందజేయగ ధర్మరక్షణ జేయగా ;  
 విశ్వసంతతి - వెలుగుయొక్కటె పూనుకొనెనే చెల్లెలా !  
 అదెట్లు ఉండును, ఎక్కడుండును, అడగవచ్చున అన్నయా ?  
 రష్యయనెడీ రాజ్యమంతయు ప్రజలై క్యతేలుచునుండిరి ;  
 దాని నాశాజ్యోతిగానూ దలచుచుండిరి చెల్లెలా !  
 రష్యలోనూ రమణివర్గము బానిసేనా అన్నయా ?  
 స్త్రీలు, పురుషుల హెచ్చుతగ్గులు అచటలేవే చెల్లెలా !  
 స్త్రీలు, పురుషులు తోటివారని ఎంచుచుందుర అన్నయా ?  
 సర్వవిధముల హక్కు రష్యను స్త్రీలకిచ్చిరె చెల్లెలా !  
 ఉద్యోగబలమును, ఆస్తిహక్కును స్త్రీలకుఁడున అన్నయా ?  
 రష్యలోవలె స్త్రీకి పరపతి లేదు ఎచ్చట చెల్లెలా !  
 అయితే మహిళా సంఘమంతా సాయపడునో అన్నయా !  
 స్వాతంత్ర్యమెఱిగిన జన్మ ఎల్లను సాయపడునో చెల్లెలా :

ఉభయులూ :—

రండిపోదము మహిళలంతా సంఘబలమును పొందగా ;  
 రష్యలోవలె సర్వహక్కులు రమణులెల్లరు పొందగా !!

— డాక్టరు రాంబాబు

# పడలేము ఆచారబాధ

పడలేము ఛాందసులబాధ - దేవ - పడలేము ఆచారబాధ

శ్రీ చదువరాదంటు చెడ్డవాదనచేసి అజ్ఞానమును పెంచుతారు । జగతి  
విజ్ఞానమును చంపుతారు । “విజ్ఞానమును పెంచు విద్య” ప్రాజ్ఞులంటే,  
కాట్లకుక్కలలాగ కరువంగ వస్తారు ॥పడ॥  
కట్నాలకాసింది - కాపురుషులకునైన - సూత్రాల బంధించుతారు । వధువు  
మాటలగణింపబోరు । మగువ సౌభాగ్యమును చూడబోరు । “ఇట్టిపందల  
తోడ ఎట్లు కాపుర” మంటే శాస్త్రాలు, కర్మయని జడిపించి చెపుతారు ॥పడ॥  
పతిగ ముదుసలిగట్టి పరిణయమాడించి డబ్బు వందలు గుంజుతారు । మాదు  
సుఖదుఃఖముల నెంచబోరు । మమ్ము బలిజంతువుల్లాగ బలిపెట్టుచున్నారు॥  
బాలప్రాయమునందే పరిణయాల్ చేయించి బాల విధవలజేస్తారు । మాదు  
సౌభాగ్యమునుచంపుతారు । పెండ్లిమాటను ఎత్తంగబోరు । “చచ్చే ముదుసలి  
నైన శాస్త్రమొప్పే పెండ్లి మాకొప్పుదా?” అంటే మెడ పిసుకవస్తారు ॥పడ॥  
శ్రీ బయటకడుగిడితే చెడిపోవునంటూనే వంటింట్లో బంధించుతారు ।  
మాదు స్వాతంత్ర్యమును చంపుతారు । “స్వాతంత్ర్యమే మాకు జన్మహక్కు”  
అంటే బ్రహ్మరక్కసిలాగ విరుచుకు పడతారు ॥పడ॥  
పశుజాతి పద్ధతిని భార్యయుండగ భార్య మగవాడికే ఒప్పునంట । బాల  
విధవాలకది ఒప్పుదంట । “ముదితమాత్రము తాను మనిషికాదా?” అంటే  
ముయ్యినోరూ అంటూ గదమాయించుతారు ॥పడ॥  
వారకాంతలమరగి ధనమెల్ల వ్యయపెట్టి డబ్బుతెమ్మని చంపుతారు । తీవ్ర  
నిర్బంధముల పెట్టుతారు । పుట్టింటికడ డబ్బు పుట్టకపోతేను నరకబాధల  
మించు నరకంబు మా బ్రతుకు ॥పడ॥

రాజ్యాలు సృష్టించి । రాజ్యమేలిన మేము  
వేదాలు రచియించి । వినుతికెక్కిన మేము  
యుద్ధ మైదానాన । హుంకరించిన మేము  
ఎన్నాళ్ళు మోఢ్యమున యీలాగునుండేము ? ॥పడ॥

— కీ. శే. శెట్టివల్లి వెంకటరత్నం



# స్త్రీ సంఘాలు

(రైతుకే ఓటివ్వవలెనన్నా - మాదిరి)

స్త్రీల సంఘము లేవవలెనమ్మా, మన భావి భారత,  
నారిలోకము మేలుకొనునమ్మా !

స్త్రీల సంఘము లేకనే యీ భారతీమణులూరకుంటే,  
దారితెలియక సంఘమునకే దూరులై పోయెదరు గావున     || స్త్రీల ||

చచ్చు సంఘము మార్చవలెనమ్మా, మాయ జూదరి  
హెచ్చుతగ్గులు మంట గలపమ్మా  
చచ్చుసంఘము మార్చకనే యీ తుచ్చజీవన పథమెవుంటే,  
పిచ్చి స్త్రీలకు ఏమితెలుసని వుచ్చులో దింపెదరుగావున     || స్త్రీల ||

దేశమునకయి తేరిచూడమ్మా, మన దాస్య శృంఖల  
పాశముల తెగ ద్రేంపివేయమ్మా  
దేశమంటె తెలియకయె యీ నీచజీవన పథమెపట్టిన  
దాస్యమున నారీమతల్లులు నాశమైపోయెదరు గావున     || స్త్రీల ||

స్త్రీలుకూడా మానవులె అమ్మా, విజ్ఞానమందున,  
నోలలాడిన స్త్రీలు గలరమ్మా  
స్త్రీలుకూడా మానవులెయని పాలకులె దిగ్భ్రమజెందగ,  
ఏలయున్నది విజయలక్ష్మి వీరజహ్వారి సోదరీషణి     || స్త్రీల ||

మాతృదేశపు తలపు నిలుపమ్మా, ముల్లోకములకు  
ముత్యమైనది భరత భూమమ్మా  
మాతృదేశపు దాస్యబంధము దగ్ధమూచేయాలి రమ్మని  
దేశమందున యువతులకు సందేశము వినిపించవలెనమ్మా     || స్త్రీల ||

— యం. భగవంతురావు

# తుమ్మెదపాట

(పాండవులవారే తుమ్మెద, పంచపాండవులవారే తుమ్మెద : వరుస)

రావె రావె నల్లతుమ్మెద - నీవు - రాగదవె ముందునకు తుమ్మెద  
నీ సంఘమునజేరి తుమ్మెద - వేగ - నీ హక్కు లడుగవే తుమ్మెద  
నీ జాతివారు మున్ను తుమ్మెద - గొప్ప - నేర్పరులె విద్దెలకు తుమ్మెద  
కలమెత్తి తియ్యగా తుమ్మెద - వారు - కవితలల్లినారె తుమ్మెద  
కత్తిబట్టి యింక తుమ్మెద - మునుపు - కదనంబులో వారు తుమ్మెద  
సింహాలవలెపోరి తుమ్మెద - వారు - చెండిరే వైరులను తుమ్మెద  
చిత్రచిత్రములయిన తుమ్మెద - గొప్ప - చిత్రాలు వ్రాసిరే తుమ్మెద  
సింహాననాలెక్కి తుమ్మెద - బాగ - చేసిరే రాజ్యంబు తుమ్మెద  
అట్టి జాతినిబుట్టి తుమ్మెద - నీవు - అణగారి యున్నావు తుమ్మెద  
తమ స్వార్థసిద్ధికై తుమ్మెద - నీకు - తప్పదందురె బురఖ తుమ్మెద  
మట్టిదొమ్మనుజేసి తుమ్మెద - నిన్ను - పెట్టారె ఒకచోట తుమ్మెద  
విజ్ఞానమునుబొంది తుమ్మెద - యింక - వీరత్వమును జూపు తుమ్మెద  
బంగారు నీతోట తుమ్మెద - నేడు - దొంగ దొరబడ్డాడె తుమ్మెద  
పూవుల్ని పిందెల్ని తుమ్మెద - వాడు - పుణికిపారేస్తాడె తుమ్మెద  
పూని బాకున వాని తుమ్మెద - నీవు - పొడిచిపారెయ్యవే తుమ్మెద  
నీచులను దునుమాడి తుమ్మెద - గొప్ప - నేర్పరత్వముజూపి తుమ్మెద  
నీ యాత్మగౌరవము తుమ్మెద - నీవె - నిల్చుకోవలె రావె తుమ్మెద  
రావె రావె నల్లతుమ్మెద - నీవు - రాగదవె ముందునకు తుమ్మెద

— సుంకర సత్యనారాయణ



# సోదరీ

సంఘ ఐక్యతతోడ స్త్రీలమంతాగలసి

దేశరక్షణచేయగా సోదరీ - దీక్షనూ బూనమ్మా॥

పాత ఆచారాల అలవాటులోనబడి సగభాగమైన మన శక్తికూర్చకపోతె

జాతి నాశనమౌగదా సోదరీ - అపై దేశనాశనమేగదా॥

ఆహారయిబ్బందు లధికంబుగాపెరిగి ఫాసిస్టుదాడికి మార్గంబుచూపెనూ

కగువుబాధను తీర్చగా సోదరీ - కడలిరమ్మిక వేగమే॥

ఫాసిస్టులే మన దేశమును గెల్చితే

స్త్రీల కష్టముచూడగా సోదరీ - బ్రతుకు దుర్భరమౌగదా॥

తోటి చైనాలోను స్త్రీలుపడు కష్టాలు

వెనుదిరిగి చూడవమ్మా సోదరీ - ఆత్మరక్షణ దీక్షతో

ములుకోల పత్రికా మురికివ్రాతలువ్రాసి స్త్రీలసంఘంబులన్ నాశనంబొనరింప

బుద్ధిహీనపు వ్రాతలన్ సోదరీ - బోధించుచున్నాదిగా

సంఘ ఐక్యతతోడ స్త్రీలమంతా కలసి

సంఘద్రోహుల తరుమగా - సోదరీ - సాహసంబున కడలుమా॥

— కీ॥ శే॥ ఉవ్వల బసవపున్నమ్మ

# స్వాతంత్య్రదీక్ష

ప్రీతి ముందుకపోతే చిన్నతనమేలా ?

మహిళల హక్కులను మన్నించరేలా ?

ఎంతకాలంబిట్లు - వెనుకబడి ఉంటాము

సాహసముతో యిదె - సాగివస్తున్నాము

॥ప్రీ॥

దేశరక్షణజేయు దీక్షనుబూని

అదర్శమార్గాన్ని అనుసరిస్తాము

సిగ్గుతెరలన్నింటి - నుగ్గొనరించి

బహిరంగముగనేడె - బయలుదేరెదము

॥ప్రీ॥

పరదేశముల ప్రీతి బాగుపడలేదా ?

బానిస సంకెలిలో బంధించబడిరా ?

సోవియట్, చైనాల్లో - ప్రీతి స్వాతంత్ర్య

చారిత్రపుట్టాల - చాటిచూపిస్తాము

॥ప్రీ॥

ప్రీతి పురుషులంతా సమభాగులైతే

అన్నింటి ప్రీతిహక్కులమరి ఉండాలి

అన్యాయమికజేస్తే - అడ్డగిస్తూనే

హక్కులన్నింటిని - అనుభవిస్తాము

॥ప్రీ॥

అసమాన వీరత్వ అరుల తునుమాడి

ధీరతన్ చాటిన వీర "టానియ"కు

తక్కువకామందు - తరలివస్తునే

స్వాతంత్ర్యదీక్షను - సాధించుతాము

॥ప్రీ॥



# బానిసవిముక్తి

కదలిరావాలి, ప్రియ

బానిసవిముక్తికొరకు స్త్రీలిదె బయలుదేరాలి॥

సిగ్గుతెరలచెంత, పిరికితనముపొంత,

ఉండే యువతులులేరు, లేరని ఉరికితీరాలి ॥నేడు॥

కదలి, కదలి, కలసిరావాలి॥

మహిళజాతియంతా, మరలి రాకపోతే

నాదేశపుప్రజలు, నాశనమగుగాన

నడచీరండికను ॥మీరు॥

నారీమణులంతా, నడుములు బిగియించి

కత్తాలతో, శత్రువుల, కుత్తాకలు, ఉత్తరింప

॥క॥

జాగేలా : — వెరపేలా :

స్వాతంత్ర్యసిద్ధికై సాగిరా

భావిభారత భాగ్యవిధాతగ, బయలుదేరాలి,

బానిస ॥కదలిరావాలి॥

# మ హి శా స ం ఘ ం

(మంగళం మాతా - మాదిరి)

స్త్రీల సంఘమమ్మా, దీని, చేరరాగదమ్మా  
అందరు కలిసి, హక్కులపొంది, అరుగవలెను సుమ్మా !  
ఓటు హక్కులకును, వారసత్వమునకున్  
ఐక్యతజూపి, అస్సెంబ్లీ బిల్, అమలుజరుపవలెగా॥

ఒడుదుడుకులు వీల ? మన మిడుమలు పడనేల ?  
ప్రస్ఫూతికాలల్, స్త్రీ విద్యలకున్ వసతులు లేకుండా  
కిరసనాలు, పప్పు, అపై కాగితాలు, బియ్యం  
కరువుదీర్చగా మహిళలందరు, కదలిరండి వేగా॥

పశుసమానులైన పాసిస్తుల కృత్యాలు  
చీనా, రష్యా దేశంబులలో, చేసిన ఘోరాలు  
టాన్యా ధైర్యంబు, నటాష పౌరుషమూ  
దుర్గాబాయి, రూస్సీలక్షి మార్గంబునరమ్మా॥

మరచిపోవకమ్మా, పరుగునరావమ్మా  
భారతనారీ శౌర్యముచాటి పరువు నిల్పవమ్మా॥  
స్వాతంత్ర్యం, శాంతి, సరసన అభ్యుదయం  
జండాబట్టి జేజేగొట్టి చనుమమ్మా వేగ॥

హక్కులపొందంగా - గ్రీక్కున మీరంతా  
బారులుదీరియు సాగిరండి - నారీమణులంతా॥

— కోగంటి గోపాలకృష్ణయ్య



## బ య టి కి రా ర మ్మా

బావుల రోపల కప్పలమాదిరి - ఎన్నిరోజులని చీకటిండ్లలో  
అజ్ఞానముచే అర్తినొందెదరు - బయటకు రారమ్మా స్త్రీలిక  
విజ్ఞానము బొందా ॥బా॥

జీవితమంతయు బానిసబ్రతుకా - స్వాతంత్ర్యేచ్ఛయే లేదా మీకు  
అత్మను హత్యజేసెదరేలా - ఆరోచన లేదా స్త్రీలిక  
అణగియుందురేలా ॥బా॥

పూర్వకాలపు సాంప్రదాయముల - మూలనద్రోసి ముందుకు వచ్చి  
నూతనయుగ చైతన్యము బొంద - త్వరపడిరారమ్మా స్త్రీలిక  
త్వరపడి రారమ్మా ॥బా॥

అదిగో మహిళాసంఘ పతాకం - స్త్రీ అజ్ఞానముపాలిట ప్రభాతం  
కాంతి, అభ్యుదయ, స్వాతంత్ర్యములకై - సాగుచున్నదదిగో  
దానిని చేరగ రారమ్మా ॥బా॥

— తోట వెంకటాద్రి

## ఓ భరతనారీ!

ఎండలే యెరుగనీ ఘోషాల ముసుగుల్లో  
కాంతులేచూడని వంటింటి పొగలలో  
కుళ్ళుతూ, కుములుతూ, కందుతూ, కుందుతూ  
ఎన్నాళ్ళుగడిపేవు ? ఓ పుట్టుబానిసా !  
ఎన్నాళ్ళు కుమిలేవు ? ఓ భరతనారీ !  
మేలుకో ! మేలుకో ! మేలుకో ! మేలుకో !

పురుషజాతికి నీవు ఆజన్మదానివా ?  
బిడ్డలను కనిపెంచె మూగయంత్రానివా ?  
కామవాంఛను తీర్చు కీలుబొమ్మైనావు !  
పరదాలమాటునే పాలిపోతున్నావు !!  
చీకట్ల తెరలలో అంధకారపు బ్రతుకు  
ఎన్నాళ్ళు గడిపేవు ? మేలుకో ! మేలుకో !

పాత పురాణాల మూఢ వ్యవస్థలో  
చైతన్య రాహిత్య వికృష్ట జీవనం ?  
విధివిరామంలేని కాయకష్టంలోనె  
కాలగర్భములోన కలసిపోతున్నావు !!  
ఓ మూగ బొమ్మా ! బానిసకు బానిసా !!  
మేలుకో ! మేలుకో !! మేలుకో ! మేలుకో !!

విశ్వగోళపు వివిధ దేశాల దేశాల  
స్వాతంత్ర్యగేయాన్ని నీ సోదరీమణులు  
ఎలుగెత్తి పాడేరు ! గొంతెత్తి చాచేరు !!



స్వేచ్ఛా సమత్వాల ఆ జన్మహక్కుకై  
 పందాలు కొండలు దద్దరిల్లేలాగా  
 విప్లవనాదాల్ని ఎలుగెత్తి పలికేరు !  
 అబలవో, సబలవో, అనుచు నిన్నాళ్లుగా  
 చరితకారుడు నిన్ను శంకించుచున్నాడు !  
 కనుతెరచి కాంచవే ఓ వీరపుత్రీ !  
 చైతన్య ప్రవంతులన్ పూరించి, పొంగించి,  
 విప్లవజ్వాలలన్ వినువీధి నెక్కించి,  
 పుద్యమాల్, పుత్సవాల్, పూగించి, సాగించి,  
 వేలాది వేలానే, కోటాన కోట్లనే  
 అదలించి, కదలించి, నడిపించి, ఉరికించి  
 కదనసీమకు దారి తొక్కివే సోదరీ !!  
 నీజాతి రత్నం-రూప్సి 'మహారాణి'  
 కదన తురగమునెక్కి - పదును ఖడ్గమునెత్తి  
 కొదమ సింగపు రూపు - శౌర్య పటిమను చాటి,  
 ప్రథమశ్రేణిలో నిలచి - పగతురను వెంటాడి,  
 పట్టి చీల్చినగాథ - మరపుని యోధ  
 స్మృతిని వీడని గేయం ! సరకుసేయని గాయం !  
 శిలా శాసన రూపం !! సువర్ణాక్షర లిఖితం !!!  
 మల్లమాంబాసతీ మరణ సందేశం  
 వీర జోయాకన్య అజరామరత్యాగం  
 ఫ్రెంచి జోనాదేవి తుది వీరగేయం

నీ కర్ణపుటములన్, నీ మనోవీధుల్లో  
 నీ హృదయ కుహరాన, నీ వ్యధిత హృదయాన  
 రింగు రింగునమ్మోగి మార్మోతలే వెట్టి  
 ఉప్పొంగి, వుప్పొంగి వినువాకగా పొంగి  
 ఉర్మాత లూగించ, పుల్లానమున ముంచ  
 మేలుకో ! మేలుకో ॥ ఓ భరతనారీ ! ఓ వీర పుత్రీ ॥

నీ చూపుమేరలో - చైనీయ సాహసం  
 నీ ముందు బాటనే - సోవియట్ శౌర్యాన్ని  
 నీ వెనుక చూపులో - స్పానిష్ సందేశం  
 నీ కళ్ళముందటే - కొరియన్ లలనల ఘోష  
 ప్రాగ్దేశ ప్రీతి పాచీన ఔన్నత్యం  
 కణము కణమున కలసి, అణువు అణువున కరగి  
 వేడి రుధిరంపొర్ల వుప్పెనగ సాగగా  
 ఎర్రజెండా క్రింద ఏరువాక గావాలి  
 పాసిస్టు రాక్షసుల పారదోలను లే!  
 శాంతి సౌఖ్యలిపుడే స్థాపింప రా ॥      ॥మేలుకో॥

— మునిపల్లె రాజా



## పిలుపు!

అక్కల్లారా ! చెల్లెల్లారా !  
అమ్మల్లారా ! ఆప్తుల్లారా !  
రారండమ్మా ! రారండీ !  
రండీ ! రండీ !! వైరుల దునుమగ —  
రారండమ్మా ! రారండీ !!

మనమున్నది బానిస స్థితిలో —  
మన జీవిత ఆంధ యుగంలో —  
మన సంపద విదేశాలలో —  
మన విజ్ఞానం మూఢులవద్ద —

ఉండే యీ విషాద యుగంలో —  
క్రుంగే యీ చీకటి చాటున —  
మనమీదకు ఒకభూతం లేచింది !

ప్రాకృచ్ఛిమ దిశా వీధులను,  
పడత్రోక్కేసే ఫాసిస్టు శక్తిని —  
కరుణారహిత కర్కశ వైఖరిని —  
దునుమాడగ మీరందరు రండీ !

భారతభూమిని వనితామణులు  
బానిసలై బ్రతుకుతున్నను,  
ఫాసిస్టు రాక్షసుల పరిమార్చగను,  
మన శక్తికి సాచేలేదు —  
మన దీప్తికి యెదురేలేదు !

మన దైర్యం మన దేశంకోసం,  
మన ఐక్యత మన స్వతంత్రంకోసం  
మన సంపద మన జీవితంకోసం

ఉపయోగించగ రారండమ్మా !  
రారండీ ! రండీ ! రండీ !  
అక్కల్లారా ! చెల్లెల్లారా !!

రానున్నది ప్రమాద సమయమని  
కానున్నది విజయ ప్రధానమని  
ఏమైనా యెదురెవరు లేరని

శ్రీ జనమంతా రారమ్మా !  
రారండమ్మా ! రారండీ !

శత్రువు మన భూస్థలిపై మోపే —  
తుచ్చవైరులు మనమీదను వేసే —  
అడుగై నాసరే, బాంబయినాసరే —

తిరిగిగొట్టి వైరి తిరోగమి చగ  
శ్రీ శక్తిజూప శ్రీజనమంతా

రారండమ్మా ! రారండీ !  
రండీ ! రండీ ! వైరుల దునుమగ  
రారండమ్మా ! రారండీ !!

— పట్నాల ఉమాగాయత్రి



## 1

— యల్లాప్రగడ శీతాకుమారి

(రావె రావే బంగారు పాపా : మాదిరి)

— తోట వెంకటాద్రి

# క రు వు

కేరళ బెంగాలు, రాయలసీమలొ

కట్టబట్టేలేదుగా - సోదరీ, గంజినీళ్లే లేవుగా॥

దొక్కలెండిన తల్లి, పక్కలొ పిల్లలు

గ్రుక్కెడు పాలులేక, సోదరీ ! అక్కడే చచ్చిరమ్మా॥

ఎంగిలికూటికై, చెంగున పైదూకి

కుక్కరక్కి బాలుడూ, సోదరీ-అక్కడే మడిసెనమ్మా॥

తండ్రికొడుకును వదలి, తల్లి కూతును విడిచి

మరలిపోయినగాథలూ, సోదరీ-తరమె నన్నిటిచెప్పగా॥

పదిదబ్బులాసచే, భార్యనమ్మినగాథ

ఒక్కనిరుపేదవావి, సోదరీ - నక్కచీల్చినకథయునూ॥

సందుగొందుల్లోన, వంద వేల్ బస్తాల్

విలువసరుకు నంతనూ, సోదరీ - వెలుపలికి తేవాలిగా॥

దేశాన కరువానై ఆశలెన్నోబెట్టి

మోసంబుజేయు జాపాన్, సోదరీ-వేసాయి నమ్మకమ్మా॥

విశ్వకవి, బంకింల, వీరగద్దను గాచి

దేశరక్షణచేయగా, సోదరీ - దీక్షను బూనవమ్మా ॥కే॥

— కోగంటి గోపాలకృష్ణయ్య

# సా మా న్య మ ట మ్మా !

సామాన్యమటమ్మా, స్వాతంత్ర్యము సమకూరుట సామాన్యమటమ్మా॥

యువతులందరు ముందు కడుగువేయాలి

స్వేచ్ఛకై రణరంగమందు నురుకాలి

దైర్యముగ త్యాగాలు జేసితీరాలి

శౌర్యగాథలనెరపి జయముపొందాలి

॥సా॥

ఈనాడె ప్రేరంద రేకమవ్వాలి

నానాట అభివృద్ధిజెంది నడువాలి

ధారాశముగ శక్తి ధారపోయాలి

పోరాటముల మధ్య పోరి గెలవాలి

॥సా॥

స్వార్థాన్ని విడనాడి సంచరించాలి

అధిక లాభాపేక్ష అణచివేయాలి

వ్యర్థమౌ కోర్కెల్ని విడుచుకోవాలి

స్పర్థవిడి సర్వజన సమతచాటాలి

॥సా॥

అస్త్రవిద్యలయందు ఆరితేరాలి

శస్త్రాన్ని చేబూని సాముచేయాలి

రూన్సివలె పోరాడి కీర్తిదేవాలి

• గున్నమ్మవలె నిలిచి గుండెలీయాలి

॥సా॥

---

• గున్నమ్మ మందసా యెడ్డేటలో పోలీసులనెదుర్కొని తుపాకిగుండ్లకు ఖరైండి



దేశాన్ని రక్షింప దీక్ష బూనారి  
ఫాసిస్తులను జంప ప్రతినబట్టారి  
శత్రువుల జంపి గెలుపైన పొందారి  
మాతృరక్షణ కాహుతైన గావారి

॥సా॥

రాజకీయాలలో రాటుదేలారి  
నిజపరిస్థితుల నూహించగలగారి  
ప్రజలనందరై కృపరచి నిలుపారి  
నిజమైన ఐక్యతతో విజయమందారి

॥సా॥

ఐక్యతగ ఫాసిజాన్నెదురుకోవారి  
ఐక్యతగ స్వాతంత్ర్య మందుకోవారి  
ఐక్యతగ యుద్ధాన్ని గెలుచుకోవారి  
ఐక్యతగ స్వేచ్ఛనీ అనుభవించారి

॥సా॥

— ముక్కామల నాగభూషణం

## జోల పాట

ఏడువకు పసిబాల యేడువకు తండ్రి-యేడిపై నిను భరత వీరుడనరయ్యా :  
 ఏలయేడ్చెదవురా నాచిన్న తండ్రి కలలోన ఫాసిస్తులనుగాంచి యేడ్చితివా ?  
 ఫాసిస్తు రాక్షసుల పీచమడచుటకు ప్రజలు కలరింక భయమేల యేడవకు॥  
 అసురుదౌహిట్లరు అమర రష్యాపై దండెత్తెనంచు భయమంది యేడ్చితివా ?  
 హిట్లరును చంపుటకు యెర్రసైన్యంబు వీరుదౌ స్థాలిను గలరు యేడవకు॥  
 జపాను సైన్యాలు చైనాలోజేరి చేసేటి హత్యలకు జడిసి యేడ్చితివా ?  
 జపానుహంతకుల గొంతుకలగోసి చైనీయులే గెల్చుచుండి రేడవకూ॥  
 ప్రియమైన నీ మాతృభూమిపై దుముక చేరివచ్చు జపాను చూచియేడ్చితివా ?  
 జపాను గుండెల్ని చీల్చిగెలుపొంద కోటానుకోట్ల ప్రజగలరు యేడవకూ॥  
 స్వాతంత్ర్యమేలేని బానిసప్రజలూ దేశరక్షణ చేయలేరనేడ్చితివా ?  
 ఐక్యతగ ప్రజలంత నిలచిపోరాడి స్వాతంత్ర్యమును పొందగలరుయేడవకు॥  
 ఇంకేల యేడ్చెదవురా తండ్రి ప్రజలైక్యతలేదంచు యేడ్చితివా ?  
 కలరు కమ్యూనిస్టు వేలాదివేలూ ప్రజల కలయికను దేగలరుయేడవకు॥  
 ఫాసిస్టు వ్యతిరేక దేశభక్తులను బంధింపగా దిగులుజెంది యేడ్చితివా ?  
 ప్రజల వత్తిడివల్ల పరప్రభుత్వంబు దేశభక్తులవిడిచి తీరునేడువకు॥  
 ప్రియమాతృదేశాన్ని పరులకమ్ముటకూ దేశద్రోహులు గలరటంచుయేడ్చితివా ?  
 ద్రోహులకు దగినట్లు బుద్ధిజెప్పుటకు దేశభక్తులు ప్రజలు కలరుయేడువకు॥  
 యింకెందుకురనాన్నా అట్టులేడ్చెదవు తీల ఘోరవిపత్తులదలచి యేడ్చితివా ?  
 ఆత్మరక్షణమార్గమరసి పోరాడ తీలు సిద్ధముగనున్నారు యేడువకు॥  
 శీలరక్షణకు ప్రాణాలు విడచుటలు భారత స్త్రీసాంప్రదయ మేడువకూ॥  
 దేశాన్ని రక్షింప దీక్షబూనారు వీరవనితలు భయమదేల యేడువకు॥  
 త్రీపురుషులందరునుచేరి పోరాడి స్వాతంత్ర్యమును బొందగలరుయేడువకు॥  
 కిలకిలానవ్వేవు కేరి కులికేవు ఇదియటర నీకోర్కె నాచిన్నికన్నా !  
 ఇంక నిద్దురబోర నాచిట్టితండ్రి వేళాయేరా సభకు నేనేగవలెను

॥లాల్ (లేక) జో, జో॥

— ముక్కామల నాగభూషణం

(నమో హింగుమాతా : మాదిరి)

శౌర్యసమేత, సద్గుణజాత, పావనచరితా, భారతవనితా      ॥దే॥

దాస్యశృంఖలాల్ దగ్ధమొనర్చగా, తరతరాలబడి తలవంచుకయిక  
కటికిచీకటుల కరడుగట్టు యీ కష్టజీవితాల్ గడపగలేమూ     ॥చె॥

కదలిరమ్మ ఇక కదనమొనర్చగ                      "చె"

యూస్సీలక్ష్మీ చరితము దలచిన, ఉత్తేజము మీ కుబుకుటలేదా  
వీరవనితవై. పౌరుషయుతవై పరాక్రమంబును ప్రదర్శింపుమా॥చె॥

పాసిజమే నీ ప్రక్కలో బిల్లెము  
ఖండించుము యీ ఘాతుకభూతము

స్వదేశరక్షణ సాధించుము

మన స్వాతంత్ర్యమును సంపాదింపగ      ||చె||

— వట్టికొండ వికలాక్షి



## మంగళహారతి

(మంగళా హారతిదిగో మహారాజరాజపుత్రి - మాదిరి)

మంగళా హారతిదిగో మానినీమణి నీకు  
మహిళా సంఘమునజేరి మర్యాద విలుపుమమ్మా ||మంగళా||

పాసిస్తు జాపనోళ్ళ - పడదీసి తన్నుమని  
పతికి ప్రోత్సాహమిచ్చి - ప్రజ్ఞ చూపెట్టుమమ్మా ||మంగళా||

పంటలు మిక్కుటముగ - పండించు పతికితోడై  
కూరలు పెంచి తిండి - కొరతను తీర్చుమమ్మా ||మంగళా||

నీవు చేయి కలిపి నిలిచి - నేడు ప్రోరాడకున్న  
స్వాతంత్ర్యసిద్ధి లేదు - సాగి వేగ రావమ్మా ||మంగళా||

— నుంకర సత్యనారాయణ

## మంగళం మాతా

మంగళం మాతా - జయమంగళం మాతా||

శౌర్యకీర్తి సుమపరిమళముల శోభిల్లు జగన్మాతా||

శూరవరులుగలరూ - శౌర్యోత్సాహవతులు గలరూ||

దాస్యశృంఖలాలద్రెంచి - నీ రుణముదీర్చువారుగలరూ||

త్యాగధనులు కలరూ - విజ్ఞానఘనులు కలరూ

సర్వప్రపంచము నందున - చరితజాటువారు గలరూ||

స్వేచ్ఛనందగలరూ - సమతనుసాధించనుగలరూ

వినువీధులలో - విజయపతాకము నెగురవేయగలరూ||

హారతిదేమాతా - పుష్పాంజలులివే మాతా

శౌర్యసుమంబుల - ధర్మవాసనలజిమ్ము భరతమాతా||

— ముక్కామల నాగభూషణం



ప్రజాశక్తి ప్రెస్, బెజవాడ.





మనసు ఫౌండేషన్ పుస్తకాల పరిశీలనావర్తిక

పుస్తకం సంఖ్య	TPLA130B111
పుస్తకం పేరు	స్త్రీల పాటలు
తారీఖు	30/10/24
ముందు అట్ట	NO
వెనుక అట్ట	NO
మొత్తం పేజీలు	33
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	Habeelbq
పేజీలు విడదీసినది	Roheth
స్కాన్ చేసినది	Haseema
పరీక్ష చేసినది	Haseema
పేజీలు పరిశీలించినది	
లైబ్రరీంగు చేసినది	
ప్యాకింగు చేసినది	
పరిస్థితి	good